

Sentenza tal-Qorti tal-Prim'Istanza tat-8 ta' Novembru 2007 — L-Olanda vs Il-Kummissjoni

(Kawża T-234/04) ⁽¹⁾

(“Rikors għal annullament — Deciżjoni 2004/01/KE — Sustanzi perikolużi — Bżonn ta' awtorizzazzjoni mill-Kummissjoni sabiex jinżammu dispożizzjonijiet nazzjonali nnotifikati — Tehid ta' pożizzjoni mill-Kummissjoni dwar il-portata ta' l-armonizzazzjoni — Att li jista' jiġi kkontestat — Inammissibilità”)

(2007/C 315/63)

Lingwa tal-kawża: L-Olandiż

Partijiet

Rikorrent: Ir-Renju ta' l-Olanda (rappreżentanti: H. Sevenster, J. van Bakel u M. de Grave, aġenti)

Konvenuta: Il-Kummissjoni tal-Komunitajiet Ewropej (rappreżentanti: F. Simonetti u M. van Beek, aġenti)

Parti intervenjenti in sostenn tar-rikorrent: Ir-Renju tad-Danimarka (rappreżentant: J. Molde, aġent)

Suġġett

Talba għall-annullament tad-Deciżjoni tal-Kummissjoni 2004/1/KE, tas-16 ta' Diċembru 2003, li tikkoncerna d-dispożizzjonijiet nazzjonali dwar l-użu ta' short-chained chlorinated paraffins innotifikati mir-Renju ta' l-Olanda skond l-Artikolu 95 (4) [KE] (ĠU L 1, 2004, p. 20), in kwantu l-Kummissjoni tik-kunsidra li l-approvazzjoni tiegħu, skond l-Artikolu 95(6) KE, hija neċessarja sabiex jinżammu d-dispożizzjonijiet Olandiżi dwar l-użu ta' short-chained chlorinated paraffins li mhumiex imsemmija fid-Direttiva tal-Parlament Ewropew u tal-Kunsill 2002/45/KE, tal-25 ta' Ġunju 2002, li temenda għall-ghoxrin darba d-Direttiva tal-Kunsill 76/769/KEE li għandha x'taqsam ma' restrizzjonijiet dwar il-marketing [it-tqeghid fis-suq] u l-użu ta' ċerti sustanzi u preparazzjonijiet perikolużi (short-chain chlorinated paraffins) (GU L 177, p. 21).

Dispożittiv

- 1) Ir-rikors huwa miċhud bhala inammissibbli.
- 2) Ir-Renju ta' l-Olanda għandu jbati l-ispejjeż tiegħu kif ukoll dawk inkorsi mill-Kummissjoni.
- 3) Ir-Renju tad-Danimarka għandu jbati l-ispejjeż tiegħu.

⁽¹⁾ ĠU C 94, 17.4.2004 (Ex Kawża C-103/04).

Sentenza tal-Qorti tal-Prim'Istanza tas-7 ta' Novembru 2007 — Il-Ġermanja vs Il-Kummissjoni

(Kawża T-374/04) ⁽¹⁾

(“Ambjent — Direttiva 2003/87/KE — Skema għall-iskambju ta' kwoti ta' emissjonijiet ta' gassijiet serra — Pjan nazzjonali ta' allokkazzjoni ta' kwoti ta' emissjonijiet għall-Ġermanja — Miżuri ta' aġġustament ex post tan-numru tal-kwoti allokatil lill-installazzjonijiet — Deciżjoni ta' rifjut tal-Kummissjoni — Trattament ugwali — Obbligu ta' motivazzjoni”)

(2007/C 315/64)

Lingwa tal-kawża: Il-Ġermaniż

Partijiet

Rikorrenti: Ir-Repubblika Federali tal-Ġermanja (rappreżentanti: inizjalment C.-D. Quassowski, A. Tiemann u C. Schulze-Bahr, imbagħad C. Schulze-Bahr u M. Lumma, aġenti assistiti minn D. Sellner u U. Karpenstein, avukati)

Konvenuta: Il-Kummissjoni tal-Komunitajiet Ewropej (rappreżentant: U. Wölker, aġent)

Suġġett tal-Kawża

Talba għall-annullament parzjali tad-deciżjoni tal-Kummissjoni C (2004) 2515/2 finali, tas-7 ta' Lulju 2004, dwar il-pjan nazzjonali ta' allokkazzjoni ta' kwoti ta' emissjonijiet ta' gassijiet serra nnotifikat mir-Repubblika Federali tal-Ġermanja skond id-Direttiva tal-Parlament Ewropew u tal-Kunsill 2003/87/KE, tat-13 ta' Ottubru 2003 li tistabbilixxi skema għall-iskambju ta' kwoti ta' emissjonijiet ta' gassijiet serra ġewwa l-Komunità u li temenda d-Direttiva tal-Kunsill 96/61/KE (ĠU L 275, p.32), inkwantu l-Kummissjoni fiha tirrifjuta ċerti miżuri ta' aġġustament ex post ta' allokkazzjonijiet bhala inkompatibbli mal-kriterji Nru 5 u 10 ta' l-Anness III ta' l-imsemmija direttiva.

Dispożittiv

- 1) L-Artikolu 1 tad-Deciżjoni tal-Kummissjoni C (2004) 2515/2 finali, tas-7 ta' Lulju 2004, dwar pjan nazzjonali ta' allokkazzjoni ta' kwoti ta' emissjonijiet ta' gassijiet serra nnotifikat mir-Repubblika Federali tal-Ġermanja skond id-Direttiva 2003/87/KE tal-Parlament Ewropew u tal-Kunsill, tat-13 ta' Ottubru 2003 li tistabbilixxi skema għall-iskambju ta' kwoti ta' emissjonijiet ta' gassijiet serra ġewwa l-Komunità u li temenda d-Direttiva tal-Kunsill 96/61/KE, huwa annullat.

2) L-Artikolu 2(a) sa (c) ta' l-imsemmija deċiżjoni huwa annullat safejn jordna lir-Repubblika Federali tal-Ġermanja, minn naħa, sabiex thassar il-miżuri ta' aġġustament ex post li jissemmew fih, u, min-naħa l-oħra, sabiex tinnotifika lill-Kummissjoni bl-imsemmi thassir.

3) Il-Kummissjoni għandha tbat i-ispejjeż.

(¹) ĠU C 284, 20.11.2004.

Sentenza tal-Qorti tal-Prim'Istanza tas-6 ta' Novembru 2007 — Omega vs L-UASI — Omega Engineering (Ω OMEGA)

(Kawża T-90/05) (¹)

(“Trade mark Komunitarja — Proċedura ta' oppożizzjoni — Applikazzjoni għal trade mark Komunitarja figurattiva u verbali Ω OMEGA — Trade mark nazzjonali verbali preċedenti OMEGA — Raġuni relattiva għar-rifjut — Applikant tat-trade mark Komunitarja jinvoka trade mark nazzjonali identika għal dik li saret applikazzjoni għaliha u preċedenti għat-trade mark nazzjonali opposta — Probabbiltà ta' konfużjoni”)

(2007/C 315/65)

Lingwa tal-kawża: L-Ingliż

Partijiet

Rikorrenti: Omega SA (Bienne, l-Iżvizzera) (rappreżentanti: inizjalment P. González-Bueno Catalán de Ocón u E. Armijo Chávarri, imbagħad P. González-Bueno Catalán de Ocón, avukat)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni) (rappreżentanti: A. Folliard-Monguiral, aġent)

Partijiet oħra fil-kawża quddiem il-Bord ta' l-Appell ta' l-UASI, intervenjenti quddiem il-Qorti tal-Prim'Istanza: Omega Engineering, Inc. (Stamford, Connecticut, L-Istati Uniti) (rappreżentant: C. Algar, solicitor)

Suġġett tal-kawża

Rikors kontra d-deċiżjoni tat-Tieni Bord ta' l-Appell ta' l-UASI ta' l-10 ta' Diċembru 2004 (Każ R 330/2002-2) dwar proċedura ta' oppożizzjoni bejn Omega Engineering, Inc. u Omega SA.

Dispożittiv

1) Ir-rikors huwa miċhud.

2) Omega SA hija kkundannata tbat i-ispejjeż.

(¹) ĠU C 115, 14.5.2005.

Sentenza tal-Qorti tal-Prim'Istanza tas-6 ta' Novembru 2007 — SAEME vs L-UASI Racke (REVIAN's)

(Kawża T-407/05) (¹)

(“Trade mark Komunitarja — Proċedimenti ta' oppożizzjoni — Applikazzjoni għal trade mark Komunitarja figurattiva REVIAN's — Trade marks mhux Komunitarji preċedenti evian — Preżentata tardiva tat-traduzzjoni taċ-ċertifikat ta' reġistrazzjoni ta' trade mark preċedenti — Poter ta' evalwazzjoni mogħti mill-Artikolu 74(2) tar-Regolament (KE) Nru 40/94”)

(2007/C 315/66)

Lingwa tal-kawża: Il-Ġermaniż

Partijiet

Rikorrenti: Société anonyme des eaux minérales d'Évian (SAEME) (Évian-les-Bains, Franza) (rappreżentant: C. Hertz-Eichenrode, avukat)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni) (rappreżentant: G. Schneider, aġent)

Parti oħra fil-kawża quddiem il-Bord ta' l-Appell ta' l-UASI, intervenjenti quddiem il-Qorti tal-Prim'Istanza: A. Racke GmbH & Co. OHG (Bingen, il-Ġermanja) (rappreżentant: N. Schindler, avukat)

Suġġett

Rikors imressaq kontra d-deċiżjoni tar-Raba' Bord ta' l-Appell ta' l-UASI, tat-22 ta' Lulju 2005 (Każ R 82/2002-4), fir-rigward ta' proċedimenti ta' oppożizzjoni bejn is-Société anonyme des eaux minérales d'Évian (SAEME) u A. Racke GmbH & Co. OHG, kif ukoll kontra d-Deciżjoni Nru 2754/2001 mogħtija mid-Diviżjoni ta' l-Oppożizzjoni ta' l-UASI fit-23 ta' Novembru 2001.

Dispożittiv

1) Id-deċiżjoni tar-Raba' Bord ta' l-Appell ta' l-Uffiċċju għall-Armonizzazzjoni fis-Suq Intern (Trade marks u Disinni) (UASI) tat-22 ta' Lulju 2005 (Każ R 82/2002-4) hija annullata.